

मुजफ्फरनगर में बने बिस्कुट से मिटेगा कुपोषण

मुजफ्फरनगर: हरियाणा और एनसीआर में कुपोषित महिला और बच्चों के लिए फूड प्रोडक्ट्स बना रहे मुजफ्फरनगर के उद्यमी विवेक कौशिक अब अपने प्रदेश का कुपोषण मिटाने के लिए भी काम करेंगे इन्वेस्टर समिट में विवेक कोशिश ने यूपी सरकार को इसका प्रोजेक्ट भेज दिया और इसको स्वीकृति भी मिल गई है।

शहर के साकेत कालोनी निवासी डा. सुभाषचंद त्यागी के बेटे विवेक कौशिक की जेवी फूडवर्क्स प्राइवेट लिमिटेड फर्म मुजफ्फरनगर में रजिस्टर्ड है। लेकिन ये फर्म हरियाणा और एनसीआर के कुपोषित महिलाओं और बच्चों के लिए सस्ती खाद्य सामग्री बिस्कुल आदि बनाते हैं। जेवी फूडवर्क्स के सह संस्थापक विवेक ने बताया कि यूपी इन्वेस्टर समिट में उन्हें हरी झंडी मिल गई है। जल्द ही वह प्रोजेक्ट पर काम करेंगे। उत्तर प्रदेश में बढ़ती कुपोषण की समस्या को देखते हुए उनके मन में यह विचार आया था। कुपोषित महिलाओं के लिए वह बिस्कुट भी चॉकलेट के शेप में बनाते हैं और ये सस्ते दाम पर मिलते हैं। अभी हाल में उनकी फर्म के लिए गेल ने भी दो करोड़ रुपए का शेयर डाला है। विवेक ने बताया कि सरकार ने इसका प्रस्ताव पास कर दिया है। सरकार के सहयोग से जल्द ही प्लांट लगाया जाएगा। उसके बाद यहां बिस्कुट और चॉकलेट आदि बनाकर दिए जाएंगे। -जस